

Volume X (1994-2000)
آزاد جموں و کشمیر علماء و مشائخ کونسل
آرڈیننس 1994ع

مورخہ 22 جون 1994ع

نمبر 42-439/ایل-ڈی/94ع - جناب صدر نے درج ذیل آرڈیننس مورخہ 14 جون کو وضع کیا جسے اطلاع عام کیلئے مشتہر کیا جاتا ہے:

(آرڈیننس XXIV بابت 1994ع)

علماء و مشائخ کونسل آرڈیننس

ہر گاہ کہ یہ ضروری ہو گیا ہو کہ آزاد جموں و کشمیر میں علماء و مشائخ کونسل کا قیام عمل میں لایا جائے۔

اور ہر گاہ کہ آزاد کشمیر میں معاشرہ کو اسلامی سانچے میں ڈھالنے اسلامی نظام حیات کے قیام کیلئے ضروری ہو گیا ہو کہ ایک علماء و مشائخ کونسل کا قیام عمل لایا جائے۔

لہذا، اب، عبوری آئین ایکٹ 1974 کی دفعہ 41 ذیلی دفعہ (1) کے تحت حاصل شدہ اختیارات کو بروئے کار لاتے ہوئے جناب صدر نے بذیل آرڈیننس جاری کیا ہے۔ جسے اطلاع عام کیلئے مشتہر کیا جاتا ہے۔

1- **مختصر عنوان اطلاق و آغاز نفاذ:-** (1) یہ آرڈیننس آزاد جموں و کشمیر علماء و مشائخ کونسل آرڈیننس 1994ع سے موسوم ہوگا۔

(2) یہ پورے آزاد جموں و کشمیر پر نافذ العمل ہو گا اور اسکا اطلاق آزاد جموں و کشمیر کے مسلمانوں پر ہوگا۔

(3) یہ آرڈیننس اس تاریخ سے نافذ العمل ہو گا جسکا تعین حکومت بذریعہ نوٹیفکیشن سرکاری گزٹ میں مقرر کرے گی۔

2- **تعریفات:-** اس آرڈیننس میں تاوقتیکہ سیاق و سباق میں کچھ اور درج ہو، درج ذیل اصلاحات سے وہی مراد ہوگی جو انکے سامنے درج کیا گیا ہے:-

(الف) "مرکزی علماء و مشائخ کونسل" سے مراد وہ کونسل ہے جو دفعہ 3 کے تحت قائم کی گئی ہو۔

(ب) "ضلع علماء و مشائخ کونسل" سے مراد وہ کونسل ہے جو دفعہ 5 کے تحت قائم کی گئی ہو۔

(ج) "تحصیل علماء و مشائخ کونسل" سے مراد وہ کونسل مراد ہے جو دفعہ 6 کے تحت قائم کی گئی ہو۔

(د) "مسجد" سے مراد وہ عمارت یا جگہ ہے جو عوام الناس کیلئے اقامت الصلوٰۃ کی خاطر تعمیر کی گئی ہو یا جو نماز کیلئے وقف ہو۔

(ه) "امام" سے مراد مسجد کا امام ہے اسمیں وہ خطیب بھی شامل ہے جو نماز جمعہ میں خطبہ دیتا ہے۔

(و) "تارک الصلوٰۃ" سے مراد ایسا عاقل بالغ مسلمان ہے جو بلا عذر شرعی نماز چھوڑ دے۔

(ذ) "مقاطعہ" سے مراد جزوایا کلاً معاشرتی قطع تعلق ہے۔

(ح) "ناظم" سے مراد ناظم محکمہ امر بالمعروف و نہی عن المنکر ہے۔

(ط) "تربیت" سے مراد ایسی تربیت ہے جسکا اہتمام محکمہ امر بالمعروف

- ونہی عن المنکر یا شہری دفاغ کے مجاز آفیسران کریں گے۔
- (ژ) ”قابل تربیت مسلمان“ سے مراد ہر وہ مسلمان ہے جسکی عمر 15 سے 45 سال کے درمیان ہو۔
- (ک) تعلیم ”سے مراد قرآن کریم اور دینی اور دینی علوم کی تعلیم ہے۔
- (ل) ”قواعد“ سے مراد اس آرڈیننس کے تحت بنائے گئے قواعد مراد ہیں۔
- (م) ”حکومت“ سے مراد آزاد حکومت ریاست جموں و کشمیر ہے۔
- (ن) ”وزیر اعظم“ سے مراد وزیر اعظم آزاد حکومت ریاست جموں و کشمیر ہے۔
- (س) ”چئیرمین“ سے مراد چئیر مین علماء و مشائخ کونسل ہے۔
- (ص) ”عالم دین“ سے مراد مروجہ علوم کا فاضل ہو اور اسکی شہرت اچھی ہو۔
- (ع) ”شیخ“ سے مراد جو علم و فضیلت رکھتا ہو اور صاحب نسبت ہو۔

انتظام و انصرم:-

- (1) حکومت سرکاری گزٹ میں اعلان کے ذریعہ مرکزی علماء و مشائخ کونسل کی تشکیل کرے گی جو پانچ سرکاری اور پانچ غیر سرکاری ارکان پر مشتمل ہو گی۔ غیر سرکاری ارکان جید علماء و مشائخ میں سے لیئے جائیں گے۔ جو اپنے میں سے چئیرمین کا انتخاب کریں گے۔ جسکی مدت تین سال ہو گی۔ وہ دوبارہ منتخب ہونے کا اہل ہو گا۔

2) سرکاری ارکان:-

- (الف) سپیکر ٹری امر بالمعروف و نہی عن المنکر
- (ب) ناظم امر بالمعروف و نہی عن المنکر
- (ج) ناظم اعلیٰ زکوٰۃ و عشر
- (د) ناظم اعلیٰ اوقاف
- (ه) سپیکر ٹری اسلامی نظریاتی کونسل
- (3) چئیر مین کونسل اگر اپنے عہدہ سے مستعفی ہونا چاہیں تو وزیر اعظم کو اپنا دستخطی استعفیٰ دے سکتا ہے۔ استعفیٰ منظور ہونے تک وہ اپنے عہدہ پر فائز رہے گا۔

- (4) کونسل کے ارکان کی مدت تین سال ہوگی تاہم دوبارہ تقرری کے بھی

اہل ہونگے۔

- (5) کوئی ایسا رکن جو غیر سرکاری رکن نہ ہو چئیر مین کونسل کے نام اپنی دستخطی تحریر کے ذریعہ اپنے عہدہ سے مستعفی ہو سکے گا اور استعفیٰ منظور ہونے تک وہ اپنے عہدہ پر فائز رہ سکے گا۔

- (6) غیر سرکاری رکن کے علاوہ کسی رکن کا عہدہ خالی ہونے پر وزیر اعظم کسی ایسے عالم دین و شیخ کی نامزدگی کے ذریعہ پر کریں گے جو اس عہدہ پر فائز ہونے کا اہل ہو۔ اور اسکی مدت بقیہ معیاد کونسل تک ہو گی۔

- (7) مرکزی علماء و مشائخ کونسل کا سہ ماہی میں ایک اجلاس ہو گا البتہ حسب ضرورت مزید اجلاس منعقد کیئے جا سکیں گے۔

علماء و مشائخ کونسل کے مقاصد و اختیارات:-

3-

4-

- (1) تمام مسالک کے درمیان یکجہتی اور اتحاد بین المسلمین کو فروغ دینا ایسی فضاء قائم کرنا اور ایسے اقدامات کرنا جس سے فرقہ واریت کا سدباب ہو اور فرقہ واریت پھیلنے کا احتمال نہ رہے۔
 - (2) اسلامی معاشرے کے قیام کے بارہ مین کی گئی حکومت کی کوششوں میں تعاون کرنا اور وقتاً فوقتاً اس ضمن میں مناسب سفارشات/تجاویز پیش کرنا اور اس پر عملدرآمد کیلئے طریقہ کار وضع کرنا۔
 - (3) محکمہ امر بالمعروف ونہی عن المنکر کے مقاصد کے حصول میں راہنمائی اور تعاون کرنا اور محکمہ کو موثر اور فعال بنانا۔
 - (4) نظام زکوٰۃ کو کتاب وسنت کے احکام کے مطابق قائم کرنے میں راہنمائی کرنا۔ نظام زکوٰۃ کی وصولی اصلاح، درستگی اور زکوٰۃ کمیٹیوں کی صحیح خطوط پر تشکیل اور کارکردگی کو بہتر بنانے کیلئے تجاویز پیش کرنا۔
 - (5) محکمہ اوقاف کی عمومی نگرانی، راہنمائی، کارکردگی کو بہتر بنانے، محکمہ اوقاف کے زیر انتظام مدارس اور مزارات کے انتظام کی اصلاح کیلئے تجاویز پیش کرنا۔
 - (6) تجوید القرآن ٹرسٹ کے مدارس کی تنظیم، کارکردگی اور نگرانی کو موثر بنانے اور مدارس کے قیام کیلئے تجاویز مرتب کرنے، مدارس تجوید القرآن ٹرسٹ کے قراء کی تربیت اور اصلاح احوال کیلئے طریقہ کار وضع کرنا۔
 - (7) علوم دینیہ کی درسگاہوں اور مختلف مدارج کے طلباء کیلئے تنظیم المدارس اور وفاق المدارس کے مطابق سلیبس بنائے اور امتحانات کے انعقاد کیلئے امتحانی بورڈ کے قیام اور اسکے انتظام وانصرام کے امور کی انجا م دی کرنا۔
 - (8) دینی مدارس کی تعمیر وتوسیع کیلئے محکمہ امر بالمعروف ونہی عن المنکر کو مالی اعانت کیلئے سفارشات مرتب کرنا۔
 - (9) نظام تعلیم کو اسلامی سانچے میں ڈھالنے کیلئے حکومت کو سفارشات پیش کرنا۔
 - (10) مساجد کی آباد کاری مساجد کی عظمت، خانقاہوں پر اسلامی درسگاہوں کے قیام اور اسلامی تعلیمات کی روشنی میں انکے تقدس کی بحالی کے سلسلہ میں سفارشات پیش کرنا۔
 - (11) معاشرہ کو اسلامی خطوط پر استوار کرنے کے سلسلہ میں اقدامات/تجاویز/سفارشات مرتب کرنا۔
- 5. ضلع علماء ومشائخ کونسل:-**
- (1) ہر ضلع میں علماء ومشائخ کونسل تشکیل دی جائے گی جو 5 سرکاری اور پانچ غیر سرکاری ارکان پر مشتمل ہو گی۔ غیر سرکاری ارکان کو مرکزی علماء ومشائخ کونسل نامزد کرے گی۔
 - (2) **سرکاری ارکان:-**
 - (الف) ڈپٹی کمشنر
 - (ب) ضلع مفتی جو بلحاظ عہدہ ضلع علماء ومشائخ کونسل کا رکن/سیکرٹری بھی ہو گا۔

- (ج) چئیر مین ضلع زکوٰۃ و عشر کمیٹی
- (د) ناظم پولیس ضلع
- (ه) چئیر مین ضلع کونسل
- (3) کونسل کے غیر سرکاری ارکان اور چئیر مین کی معیاد تین سال ہوگی اور وہ دوبارہ فائز ہونے کے اہل ہونگے۔
- (4) ضلع علماء و مشائخ کونسل کے چئیر مین کا انتخاب غیر سرکاری ارکان اپنے میں سے کریں گے۔
- (5) ضلعی علماء و مشائخ کونسل کا کوئی غیر سرکاری رکن چئیر مین کے نام اپنی دستخطی تحریر کے ذریعہ اپنے عہدہ سے مستعفی ہو سکے گا۔
- (6) کسی غیر سرکاری رکن کے عہدہ خالی ہونے کی صورت میں مرکزی علماء و مشائخ کونسل کسی ایسے عالم دین یا شیخ کو نامزد کرے گی جو اس عہدہ پر فائز ہوئے کا اہل ہو۔
- (7) ذیلی دفعہ (6) کے تحت نامزد کردہ رکن اپنے پیش رو کی بقیہ معیاد کیلئے اس عہدہ پر فائز رہے گا۔
- (8) ضلع علماء و مشائخ کونسل ایسی ہدایات جو مرکزی علماء و مشائخ کونسل کی طرف سے دی گئی ہوں، مساجد کی آبادی کیلئے اقدامات کرے گی۔ اور اقامت الصلوٰۃ کی تربیت اور مساجد کی عظمت کی بحالی اور خانقاہوں کے نظام کی درستگی کے پروگراموں کی نگرانی کرے گی۔ اور نفاذ اسلامی کے جملہ پروگراموں پر عملدرآمد کیلئے اقدامات کرے گی۔ نیز ایسے اقدامات/سفارشات تجویز بھی کرے گی۔
- (9) مسالک کے درمیان اتحاد و یکجہتی کے فروغ کے سلسلہ میں اقدامات کرے گی اور ان اقدامات کا سدباب کرے گی جس سے مسلمانوں کے اتحاد کو نقصان پہنچنے کا احتمال ہو۔
- (10) ضلع علماء و مشائخ کونسل کا ہر سہ ماہی میں ایک اجلاس منعقد ہو گا البتہ حسب ضرورت اجلاس بھی منعقد کئے جا سکیں گے۔
- تحصیل علماء و مشائخ کونسل:-** ہر تحصیل میں تحصیل علماء و مشائخ کونسل قائم کی جائے گی۔
- (1) یہ کونسل دس ارکان پر مشتمل ہو گی۔ پانچ ارکان علماء و مشائخ کونسل میں سے لئیے جائیں گے جنہیں مرکزی علماء و مشائخ کونسل ضلع علماء و مشائخ کونسل کے مشورہ سے نامزد کرے گی۔
- (2) بذیل بانچ ارکان بلحاظ عہدہ تحصیل علماء و مشائخ کونسل کے رکن ہونگے۔
- (الف) اسسٹنٹ کمشنر
- (ب) ڈپٹی سپرنٹنڈنٹ پولیس
- (ج) تحصیل مفتی جو تحصیل علماء و مشائخ کونسل کا سیکرٹری بھی ہو گا۔
- (د) چئیر مین ٹاؤن کمیٹی/چئیر مین لوکل کونسل
- (ه) چئیر مین حلقہ زکوٰۃ و عشر کمیٹی
- (3) چئیر مین تحصیل علماء و مشائخ کونسل کا انتخاب غیر سرکاری ارکان

- اپنے میں سے کریں گے۔
- (4) تحصیل علماء و مشائخ کونسل کے ایسے ارکان جو بلحاظ عہدہ رکن نہ ہوں تین سال کی مدت کیلئے اپنے عہدہ پر فائز رہیں گے اور دوبارہ تقرر کے بھی اہل ہونگے۔
- (5) کوئی غیر سرکاری رکن چئیر مین ضلع علماء و مشائخ کونسل کے نام اپنی زیر دستخطی تحریر کے ذریعہ اپنے عہدہ سے مستعفی ہو سکے گا۔
- (6) ذیلی دفعہ (5) کے تحت کسی غیر سرکاری رکن کی نشست خالی ہونے پر ضلع علماء و مشائخ کونسل کسی ایسے عالم دین یا شیخ کی نامزدگی بقیہ مدت کونسل تک کرے گی۔ جو اس عہدہ پر فائز ہونے کا اہل ہو۔
- (7) تحصیل علماء و مشائخ کونسل ہر سہ ماہی میں ایک اجلاس منعقد کرے گی البتہ حسب ضرورت مزید اجلاس بھی منعقد کیے جا سکیں گے۔

(سردار سکندر حیات خان)

صدر آزاد جموں و کشمیر

Sd/- (Syed Shakir Shah)
Deputy Secretary Law.